

۴۔ لغات : حراماں لقب : وہ، جسے محرومی و نامرادی کا لقب مل گیا ہو، یعنی سراپا محرومی و نامرادی۔

شرح : اے بے پروا آسمان ! ہمارے اُس دل کی تو داد دے، جو سراپا محرومی و نامرادی بن گیا ہے اور کامرانی کا سر و سامان بالکل لٹا بیٹھا ہے۔



۱۔ لغات :  
اضطراب آمادہ :  
آمادۂ اضطراب ،  
بیقرار و مضطر۔

شرح : اس  
دنیا کا ذرہ ذرہ جو  
سراپا اضطراب بنا  
ہوا ہے تو یہ کس کی  
شوخی رفتار کی بجلی پر  
فریفتہ ہے ؟

مطلب یہ کہ  
دنیا کے ذرے ذرے  
میں جو بے پناہ ٹرپ  
پائی جاتی ہے ، وہ  
ضرور کسی کی شوخی رفتار  
کی بجلی کا کرشمہ ہے ،

کس کی برقی شوخی رفتار کا دلدادہ ہے  
ذرہ ذرہ اس جہاں کا اضطراب آمادہ ہے  
ہے غرور سرکشی صورت نمائے عجز بھی  
منقلب ہو کر بسانِ نقش پا افتادہ ہے  
خانہ ویراں سازیِ عشق جفا پیشہ نہ پوچھ  
نامرادوں کا خطِ تقدیر تک بھی سادہ ہے  
خود نشاط و سرخوشی ہے آمدِ فصل بہار  
آج ہر سیلِ رواں عالم میں موجِ بادہ ہے  
زندگانی رہو راہِ فنا ہے اے اسدا !  
ہر نفس ہستی سے تا ملکِ عدم اک جادہ ہے